



גאווערנאר קעטי האקול

אויף תיכף ארויסצוגעבן: 12/10/2021

גאווערנער האקול אנאנסירט מאסענא אלס איינע פון די 10 מיליאן דאלערדיגע נארט קאנטרי געווינער פון פינפטע רונדע דאונטאון ווידער-אויפלעבונג איניציאטיוו

סטעיט וועט ארבעטן מיט איינוואוינער, קאמיוניטי פירער און פובליק בעאמטע צו אויפלעבן מאסענא'ס דאונטאון געגנטער

שטאט-צענטער אויפלעבונג אינוועסטירונגען זענען א קריטיש וויכטיגע טייל פון די סטעיט'ס ברייטע סטראטעגיע צו אויפלעבן קאמיוניטיס און וואקסן די עקאנאמיע

גאווערנער קעטי האקול האט היינט געמאלדן אז מאסענא וועט באקומען 10 מיליאן דאלער אין פינאנצירונג אלס איינע פון די נארט קאנטרי ראיאן געווינער פון דער פינפטע רונדע פון דער דאונטאון ווידער-אויפלעבונג איניציאטיוו (DRI). אלס טייל פון DRI רונדע 5, ווערן יעדע פון דער סטעיט'ס 10 ראיאנישע עקאנאמישע אנטוויקלונג ראיאנען אויסגעטיילט 20 מיליאן דאלער, מיט א סך הכל פון 200 מיליאן דאלער אין סטעיט פארשפראכענע געלטער, פאר פאָנדינג און אינוועסטירונגען צו העלפן קאמיוניטיס אונטערהייבן זייערע נאך-קאָויד-19 עקאנאמיעס דורך טראנספארמירן דאונטאונס אויף לעבהאפטע געגנטער.

“אונזער דאונטאון ווידער-אויפלעבונג איניציאטיוו איז א קריטיש-וויכטיגע מיטל צו העלפן ביזנעסער און קאמיוניטיס אין יעדע ווינקל פון סטעיט נישט נאר זיך צו ערהוילן פון דער פאנדעמיע, נאר אויך צו קענען בליען אין דעם לאנגער-טערמין, “ האט גאווערנער האקול געזאגט. “דורך דאס שאפן פון קולטורעלע ערטער, נייע ביזנעס דעוועלאפמענט און בעסער אויסגעניצטע ערטער לענגאויס דעם וואסער-ברעג וועט די פינאנצירונג פארבעסערן מאסענא סיי פאר סיי איינוואוינער און סיי פאר באזוכער און העלפן צוציען נאך מער מענטשן צו די נארט קאנטרי.”

ליוטענאנט גאווערנער ברייען בענדזשאמין האט געזאגט, “מאסענא איינוואוינער וועלן איצט זיך אנשליסן מיט די איינוואוינער פון די פילע דאונטאון געגנטער לענגאויס ניו יארק וועלכע האבן געזען זייערע קאמיוניטיס אויפגעלעבט דורך דעם דאונטאון ווידער-אויפלעבונג איניציאטיוו. איך קען קוים ווארטן צו זען וויאזוי מאסענא וועט ניצן דער אויסטיילונג אונטערצוהייבן זייער עקאנאמיע און פארזיכערן א גלייכבארעכטיגטע ערהוילונג פון קאָויד-19.”

דער DRI, וואס ווערט אנגעפירט דורך די סטעיט דעפארטמענט, דינט אלס גרונדשטיין פון די סטעיט'ס עקאנאמישע אנטוויקלונג פאליסי דורכן טראנספארמירן דאונטאון געגנטער אויף לעבהאפטע צענטערן פון אקטיוויטעט וועלכע טוען אנבאטן א הויכע לעבנס-קוואליטעט און ציען צו ווידער-אנטוויקלונג, ביזנעסער, דזשאבס און עקאנאמישע און האווינג פארשידנארטיגקייט. אין דער רונדע האט גאווערנער האקול געדאפלט פאָנדינג פון 100 מיליאן דאלער אויף 200 מיליאן דאלער און ערלויבט פאר יעדע ראיאנישע עקאנאמישע אנטוויקלונג קאונסיל אפצומאכן צי זיי וועלן נאמינירן צוויי 10 מיליאן דאלערדיגע געווינער אדער איין 20 מיליאן דאלערדיגע געווינער פאר טראנספארמירנדע און אונטערצינדנדע

דאונטאון ווידער-אנטוויקלונג פראיעקטן. אזוי ווי פריערדיגע DRI רונדעס, וועט יעדע אויסגעוועהלטע קאמיוניטי אנטוויקלען א סטראטעגישע פלאן דורך א פון-אונטן-ארויף'דיגע קאמיוניטי-באזירטע פלאנירונג פראצעס וועלכע דרוקט אויס א בליק פאר דער ווידער-אויפלעבונג פון איר דאונטאון און אידענטיפיצירט א ליסטע פון הויפט פראיעקטן וועלכע האבן די פאטענציעל צו טראנספארמירן די דאונטאון געגנט און אויסניצן ווייטערדיגע פרוואטע און פובליק אינוועסטירונגען. DRI געלטער וועלן דערנאך ווערן אויסגעטיילט פאר אויסגעקליבענע פראיעקטן וועלכע האבן די גרעסטע פאטענציעל אויף אונטערצוהייבן ווידער-אויפלעבונג און פארווירקליכן דער קאמיוניטי'ס בליק פאר'ן דאונטאון געגנט. דורך דער DRI, וועט דער ניו יארק סטעיט ענערגיע פארשונג און אנטוויקלונג אויטאריטעט (NYSERDA) באזארגן טעכנישע שטיצע צו די אויסטיילונג באקומער זיי ארויסצוהעלפן צו ארייננעמען קארבאן-נייטראלע פרינציפן אין שטיצע פון די סטעיט'ס ציל צו רעדוצירן גרינהויז גאז ארויסלאז מיט 85 פראצענט ביז 2050.

מאסענא

מאסענא טראנספארמירט זיך איצט אויף א גרינערע, מער לעבהאפטע און מער באהאפטענע קאמיוניטי. דער האט דעם ציל פון ווידער-אויפלעבן זייער היסטאריש איבערגעבליבענע געדיכטע דאונטאון געגנט עס צו מאכן מער פיסגייער-גיניג, מער באניצבאר און פונקציאנאליש כדי עס זאל קענען סערווירן אלס א ריכטיגער קאמיוניטי צענטער פאר'ן ווילעדזש און דעם ראיאן. מיט א 19.6 פראצענט ארעמקייט ראטע, האט מאסענא געארבעט שווער אין זייער ווידער-אויפלעבונג באמיאונגען, ארייברענגענדיגע אומגעפער 20 מיליאן דאלער אין פובליק און פרוואטע אינוועסטירונג אין דעם דאונטאון געגנט דורכאויס די פארלאפענע 10 יאר. צו ווייטער פירן זייער ציל, זוכט דער ווילעדזש צו שאפן קונסט און קולטור ערטער, העכערן געמישטע-באניץ פלעצער, שטיצן ארבעטסקראפט און נייע ביזנעס אנטוויקלונג, און בעסער אויסניצן פלאץ לענגאויס דעם וואסערפראנט.

דער נארט קאנטרי ראיאנישע עקאנאמישע אנטוויקלונג קאונסיל האט דורכגעפירט א גרונטליכע און פארמעסטערישע איבערזיכט פראצעס פון פארשלאגן אריינגעגעבן פון קאמיוניטיס לענגאויס דעם ראיאן און גערעכנט אלע זיבן באדינגונגען אויסגערעכנט אונטן בעפאר רעקאמענדירן מאסענא אלס איינע פון די נאמינירטע:

- דער דאונטאון דארף זיין קאמפאקט, מיט קלארע און דייטליכע גרעניצן;
- דער דאונטאון דארף קענען אויסניצן פריערדיגע אדער ברענגען צו צוקונפטיגע פרוואטע און פובליק אינוועסטירונגען אין דעם געגנט און איר אומגעגנט;
- עס זאל האבן לעצטנסדיגע אדער פאראויסגעזעהנע דזשאב וואוקס אינדערינען אין, אדער נאענט נעבן, דעם דאונטאון געגנט וועלכס קען צוציען ארבעטער צו דעם דאונטאון געגנט, שטיצן ווידער-אנטוויקלונג און מאכן וואוקס אויסהאלטבאר;
- דער דאונטאון געגנט מוז זיין א צוציענדער און וואוינבארער קאמיוניטי פאר פארשידנמיניגע באפעלקערונגען פון יעדן עלטער, איינקונפט שטאפל, דזשענדער, אידענטיטעט, פעאיגקייט, באוועגיקייט און קולטורעלע הינטערגרונד;
- די מוניציפאליטעט זאל שוין האבן פארשפראכן אדער האבן די פעאיגקייט צו שאפן און איינפירן פאליסיס וואס העכערן וואוינבארקייט און לעבנס-קוואליטעט, אריינגערעכנט דאס באניץ פון ארטיגע ערד טיילן, מאדערנע זאוניג קאודס און פארקינג סטאנדארטן, גאנצע גאס פלענער, ענערגיע-שפארעדיגע פראיעקטן, גרינע דזשאבס און טראנזיט-אריענטירטע אנטוויקלונג;
- די מוניציפאליטעט זאל האבן אויסגעפירט אן אפענע און שטארקע קאמיוניטי אריינציע פראצעס צו רעזולטירן אין א בליק פאר שטאט-צענטער ווידער-אויפלעבונג און א פרעלימינארע ליסטע פון פראיעקטן און איניציאטיוון וואס קענען ווערן אריינגערעכנט אין א DRI סטראטעגישע אינוועסטירונג פלאן;
- די מוניציפאליטעט האט די ארטיגע קאפאציטעט צו פארוואלטן דעם DRI פראצעס; און

- די מוניציפאליטעט האט אידענטיפיצירט טראנספארמירנדע פראיעקטן וואס וועלן זיין גרייט אין דער קורץ-טערמיניגע איינפירונג מיט איין איינשפריץ פון DRI געלטער.

מאסענא שליסט זיך איצט אן מיט פלאטסבורג, וואטערטאון, סאראנאק לעיק און פאטסדעם, וועלכע זענען געווען נארט קאנטרי ראיאן'ס געווינער אין די ערשטע פיר DRI רונדעס.

מאסענא וועט איצט אנהויבן דעם פראצעס פון אנטוויקלען א סטראטעגישע אינוועסטירונג פלאן אויף ווידער-אויפצולעבן איר דאונטאון מיט 300,000 דאלער אין פלאנירונג געלטער פון די 10 מיליאן דאלער DRI גרענט. אן ארטיגע פלאנירונגס קאמיטע, וואס באשטייט פון מוניציפאלע פארטרעטער, קאמיוניטי פירער, און אנדערע פאראינטערעסירטע פארטייען וועלן פירן דער באמיאונג, געשטיצט דורך א מאנשאפט פון פריוואטע סעקטאר מומחים און סטעיט פלאנירער. די סטראטעגישע אינוועסטירונג פלענער וועלן אנטערזוכן ארטיגע אייגנשאפטן און געלעגנהייטן און אידענטיפיצירן עקאנאמישע אנטוויקלונג, טראנספארטאציע, האַזינג און קאמיוניטי פראיעקטן וועלכע זענען אין איינקלאנג מיט דער קאמיוניטי'ס בליק פאר דאונטאון ווידער-אויפלעבונג און זענען גרייט אויף באלד איינצופירן. דער סטראטעגישע אינוועסטירונג פלאן וועט פירן די אינוועסטירונג פון DRI גרענט געלטער אין ווידער-אויפלעבונג פראיעקטן וועלכע וועלן פאראויס-פירן דער קאמיוניטי'ס בליק פאר איר דאונטאון געגנט און קענען אויסניצן און פארברייטערן אויף דער סטעיט'ס 10 מיליאן דאלערדיגע אינוועסטירונג. פלענער פאר דער DRI'ס פינפטע רונדע וועלן זיין פערטיג אין 2022.

עקזעקיוטיוו דעפיוטי סעקרעטאר פון סטעיט ברענדען סי. יוהעס האט געזאגט, "לעבהאפטע דאונטאון געגנטער זענען העכסט-נייטיג פאר קאמיוניטיס לענגאויס ניו יארק, און צוליב דעם איז דער דאונטאון ווידער-אויפלעבונג איניציאטיוו אזא הויפט עקאנאמישע אנטוויקלונג פראגראם. די 10 מיליאן דאלער אויסטיילונג פאר מאסענא וועט העלפן טראנספארמירן דעם ווילעדזש דורך אויסניצן לעצטנסדיגע פארבעסערונגען און פריוואטע אינוועסטירונגען צו שאפן מער געלעגנהייטן פאר איינוואוינער, ביזנעסער און באזוכער צו דער נארט קאנטרי."

'עמפיער סטעיט דעוועלאפמענט' במקום-קאמישענערין און פרעזידענטקע און דעזיגנירטע CEO האופ נייט האט געזאגט, "דער ווילעדזש אָוו מאסענא'ס באמיאונגען צו אויפלעבן און מאדערניזירן איר דאונטאון געגנט דערגאנצעט די צילן ביים הארץ פון דעם דאונטאון ווידער-אויפלעבונג איניציאטיוו. אינאיינעם מיט פריוואטע אינוועסטירונג וועט די געלטער שטיצן פראיעקטן וואס שאפן שטאנדאהאפטע עקאנאמישע וואוקס."

ניו יארק סטעיט האומס ענד קאמיוניטי ריניועל קאמישענער רוט-ענע וויסנאוסקאס האט געזאגט, "די בייגיגקייט פון דעם דאונטאון ווידער-אויפלעבונג איניציאטיוו ערלויבט פאר דעם פראגראם צו בענעפיטן פאר יעדן ראיאן אין דעם סטעיט, פון דער נארט קאנטרי ביז אינגאנצן אראפ ביז ניו יארק סיטי. די געמיינזאמע צד השווה איז אז אלע ניו יארקער קומט זיך די געלעגנהייט צו וואוינען אין עקאנאמישע געזונטע קאמיוניטיס מיט צוטריט צו באשעפטיגונג, סערוויסעס און הויכע-קוואליטעט צוגענגליכע האַזינג. די אויסטיילונגע היינט אנאנסירט פאר מאסענא וועט שאפן מער טוריזם אקטיוויטעטן, צוציען נייע ביזנעסער, פארבעסערן אינפראסטרוקטור און פארברייטערן האַזינג אפציעס. קאנגראטולאציעס צו דער גאנצער קאמיוניטי."

NYSERDA פרעזידענטקע און CEO דאריען עם. האריס האט געזאגט, "NYSERDA פריידט זיך צו שטיצן מאסענא'ס ווידער-אויפלעבונג באמיאונגען דורך טעכנישע הילף אזוי ווי זיי פלאנירן פאר א ריינערע גרינערע דאונטאון געגנט. נארט קאנטרי איינוואוינער וועלן געניסן פון דער האליסטישער סטראטעגישע פלאנירונג מיט מער ארבעט און פארוויילונג געלעגנהייטן פאר דער אונטערסערעוירטער

געגנט און אין דער זעלבער צייט שטיצן די סטעיט'ס ציל צו פארזיכערן אז אומגינציגע קאמיוניטיס בענעפיטן פון ריינע ענערגיע אינוועסטירונגען.

סענאטאר דזשאסעף גריפאו האט געזאגט, "אלס א געוועזענער מעיאר ווייס איך ערשטהאנטיג די פאדערונגען וואס ארטיגע רעגירונג אינסטאנצן שטייען אויס איבערן סטעיט. מאסענא האט געהאט א שאפערישע און שטאנדהאפטיגע פלאן וואס האט זיי ערמעגליכט צו ערפאלגרייך איינשאפן פינאנצירונג פאר זייער דאונטאון געגנט. די פראיעקטן וועלן העלפן אוועקשטעלן דעם ווילעדזש מיט שטארקע פאטענציעל פארן צוקונפט."

אסעמבלי-מיטגליד מארק וואלטשיק האט געזאגט, "דאס איז ריזיגער טאג און אן אויסערגעווענטליכע געווינס פאר מאסענא. באאמטע האבן שוין געמאכט באדייטנדע שריטן צו פארבעסערן דאונטאון געגנטער. איצט טוט דער DRI אויסטיילונג דערגאנצען די שווערע ארבעט געטון ביז אהער און וועט פארזעצן ווייטער צו העלפן דאונטאון מאסענא צו וואקס און בליען אויף פילע יארן אין דער צוקונפט. מאסענא האט היינט געווינען."

מאסענא מעיאר גרעג פאקווין האט געזאגט, "מיר זענען אזוי באגייסטערט אז מאסענא איז אויסגעוועהלט געווארן אלץ געוואונער פון די דאונטאון ווידער-אויפלעבונג איניציאטיוו. מיט דער 10 מיליאן דאלערדיגע אינוועסטירונג וועלן מיר קענען טראנספארמירן אונזער בא'חני'טע דאונטאון געגנט אויף א מער לעבעהאפטער, מער פיסגייער-גינציגע קאמיוניטי וואס וועט בענעפיטן אונזערע איינוואוינער און באזוכער. מיר זענען דאנקבאר פאר גאווערנער האקול פאר דער אויסטיילונג און איך קוק ארויס אויף צו ארבעטן מיט די פילע פאראינטערעסירטע פארטייען אין אונזער ווילעדזש צו אנטוויקלען א ליסטע פון פראיעקטן צו ווידער-אויפלעבן מאסענא."

נארט קאנטרי ראיאנישע עקאנאמישע אנטוויקלונג קאונסילס מיט-פארזיצערס דר. טיי סטאון, דזשעפערסאן קאמיוניטי קאלעדזש פרעזידענט און דזשעמיס מעקענען, ראיאנישע אפיס פאר שטאנדהאפטיגע טוריזם CEO האט געזאגט, "דער קאונסיל האט אנערקענט מאסענא'ס פארשריטן אין צוציען פובליק און פריוואטע אינוועסטירונג צו טראנספארמירן איר דאונטאון געגנט אויף א ראיאנישע און קאמיוניטי צענטער. דער DRI אויסטיילונג וועט נאך ווייטער פירן דעם פראגרעס, שטיצן די אנטוויקלען פון דינאמישע ערטער וואו מענטשן קענען ארבעטן, געניסן פון די קונסטווערק און האבן א פארגעניגן פון דעם ווילעדזש וואסערפראנט."

איבער דעם דאונטאון ווידער-אויפלעבונג איניציאטיוו

[דער דאונטאון ווידער-אויפלעבונג איניציאטיוו](#) איז איינגעפירט געווארן אין 2016 צו פארשנעלערן און פארברייטערן די ווידער-אויפלעבונג פון דאונטאונס און געגנטער אין אלע צען ראיאנען פון דעם סטעיט צו סערווירן אלס צענטערס פון אקטיוויטעט און אלס אן אונטערצינד-כוח אויף אינוועסטירונג. דער איניציאטיוו, אנגעפירט דורך דעם דעפארטמענט אָוו סטעיט, פארטרעט אן פריער-אומדערהערטער און אינאוויירנדע שריטן-פלאן סטראטעגיע וואס טוט צונויפברענגען סטראטעגישע פלאנירונג מיט באלדיגע איינפירונג, צו ברענגען דערמיט א אינטער-אגענטור מאנשאפט פון סטעיט מומחים צו שטיצן ארטיגע רעגירונג קאפאציטעט אויף צו פארווירקליכן זייער קאמיוניטי'ס בליק.

אין די ערשטע פיר יאר פון דעם פראגראם האט דער סטעיט פארשפראכן 400 מיליאן דאלער צו אינוועסטירן אין דאונטאונס וועלכע זענען גרייט פאר ווידער-אויפלעבונג און האבן די פאטענציעל צו ווערן מאגנעטן פאר ווידער-אנטוויקלונג, ביזנעס, דזשאב שאפונג, און גרעסערע עקאנאמישע און האוזינג דיווערסיטעט און געלעגנהייט. די פינפטע רונדע פון דער DRI וועט האבן נאך א 200 מיליאן דאלערדיגע פארשפראכונג. אנטוויקלענענדע קאמיוניטיס ווערן נאמינירט דורך די סטעיט'ס 10 ראיאנישע

עקאנאמישע אנטוויקלונג קאונסילס באזירט אויף די דאונטאון'ס פאטענציעל פאר טראנספארמאציע. יעדע קאמיוניטי ווערט באשאנקען לכל הפחות 10 מיליאן דאלער צו אנטוויקלען א דאונטאון סטראטעגישע אינוועסטירונג פלאן און איינפירן הויפט אונטערצינד פראיעקטן וועלכע פירן אויף פאראויס די קאמיוניטי'ס בליק פאר ווידער-אויפלעבונג און ניצן אויס נאך פריוואטע און פובליק אינוועסטירונגען.

דאונטאון ווידער-אנטוויקלונג שפילט א קריטיש-וויכטיגע ראלע אין דעם סטעיט'ס לאנד-וועגווייזיגע באמיוונגען צו שטיצן שטאנדהאפטיגע עקאנאמישע אנטוויקלונג, צוריקצודרייען קלימאט ענדערונג און אונטערהייבן קלימאט יוסטיץ דורך שאפן קאמיוניטיס געאייגנט פאר פוסגייער, ביציקל פארער, און צוטריטליך פאר טראנזיט, וואס רעדוצירן אויטא באניץ און גרינהויז גאז ארויסלאז. דער DRI שטיצט אויך דעם סטעיט'ס געזונטהייט איבער אלץ פאליסיס / עלטער-פריינטליכע NY איניציאטיוו דורך שאפן מער געלעגנהייטן פאר אינדרויסנדיגע פארוויילונג און עקסערסייז; אנבאטנדיג זיכער און צוגענגליכע פובליק ערטער פאר סאציעלע אינטעראקציע, וועלכע פארבעסערט גייסטישע געזונט און פארברייטערט צוגענגליכקייט צו פרישע, ערנערנדע עסן, איבערהויפט אין אונטערסערווירטע קאמיוניטיס.

דער איניציאטיוו ווערט אנגעפירט דורך ניו יארק סטעיט'ס סטעיט דעפארטמענט. קאמיוניטיס באקומען שטיצע פון פריוואטע סעקטאר מומחים און א מאנשאפט פון סטעיט אגענטור שטאב אנגעפירט דורך דעם דעפארטמענט אוו סטעיט אין נאנט צוזאמענארבעט מיט עמפייער סטעיט דעוועלאפמענט און דער סטעיט האומס ענד קאמיוניטי ריניועל.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)